


**தேர்ச்சி - முன்று :- அறநெறி வாழ்வைக் காட்டும்  
இறை கட்டளைகளைக் கடைப்பிடிப்பர்**

**19**

**3.6 புனித வாழ்வின் வழி**



- \* மேலே உள்ள படத்தை அவதானியுங்கள். இதிலிருந்து நீர் அறிவது என்ன?
- \* இவ்வாறு இருப்பதற்கான காரணம் என்ன?
- \* இந்திலையை மாற்றுவதற்கு நீர் மேற்கொள்ளக்கூடிய நடவடிக்கைகள் மூன்று எழுதுக.

1. .....
2. .....
3. .....

மேற்குறிப்பிட்டவாறு நாமும் நல்லவற்றையும் தீயவற்றையும் அறிந்து எமது வாழ்க்கை முறையை மாற்றிக்கொள்ளலாம்.

நல்லவர் தம் உள்ளமாகிய நல்ல கருவுலத்திலிருந்து நல்லவற்றை எடுத்துக் கொடுப்பார். தீயவரோ தீயதினின்று தீயவற்றை எடுத்துக் கொடுப்பார். உள்ளத்தின் நிறைவையே வாய் பேசும்.

(ஹாக். 6:45)

- இங்கு குறிப்பிடப்பட்டுள்ள நற்செய்தி வாசகத்தின் கருத்தினை உமது வசன நடைமில் எழுதுக.
- .....
- .....
- .....

இறைவன் மனிதனுக்கு நல்லவற்றையும் தீயவற்றையும் பகுத்து அறியக்கூடிய ஆற்றலைத் தந்துள்ளார். எனவே, நாம் இறைவனின் உன்னத படைப்பாக இருக்கின்றோம். நாம் இறையாசை அடைவதற்கு தீயவற்றை அகற்றி, நல்லவற்றைக் கடைப்பிடித்து வாழ வேண்டும். இதையே இறைவன் விரும்புகிறார். இன்றைய நமது கிறிஸ்தவ அழைப்பும் இதுவேயாகும்.

### தியானிப்போம்.....

தீயோர் வளமுடன் இருப்பதைக் கண்டு மனம் வெதும்பாதே; அவர்களுடன் உறவு பாராட்டவும் விரும்பாதே. அவர்களுடைய நூழனாயிருக்க விரும்பாதே. அவர்கள் மனம் கொடுமை செய்வதையே நினைத்துக் கொண்டிருக்கும்; அவர்கள் பேச்கு, தீமை விளைவிக்கும் பேச்கு.

தீயோரை முன்னிட்டு ஏரிச்சல் அடையாதே; வளமுடனிருக்கும் பொல்லாரைக் கண்டு மனம் வெதும்பாதே. தீயவருக்கு வருங்காலத்தில் நல்வாழ்வு இராது; ஏனெனில் பொல்லாருடைய விளக்கு அணைந்து போகும்.

(நீ.மொ. 24:1-2, 19-20)

- திருவிவிலியப் பகுதியை வாசிக்கவும், செவிமடுக்கவும்.
  - இதிலிருந்து உமது வாழ்வுக்கு எடுக்கக்கூடிய முன்மாதிரிகைகள் மூன்று எழுதுக?
1. .....
  2. .....
  3. .....

கிறிஸ்து நல்லவராக இருந்தார். ஆகவே, அவரைப் பின்பற்றுகின்ற நாமும் நல்லவற்றையும் தீயவற்றையும் அறியலாம். இப்போது நாங்கள் கிறிஸ்து தனது வாழ்நாள் முழுவதும் கடைப்பிடித்த நற்பண்புகள் சிலவற்றைப் பார்ப்போம்.

### கிறிஸ்து:



- மனிதருடைய தீர்ப்பை உதறித் தள்ளிவிட்டு சமாதானத்தை மேலாக மதித்தார். மத்தேயு 5:39
- நண்பர்களின் அன்பை வரவேற்று எதிரிகளை மன்னிப்பது பற்றிப் போதித்தார். மத்தேயு 5:44
- தருமம் செய்வதைப் புகழ் ந்து புகழ்தேடுவதை வெறுத்தார். மத்தேயு 6:4
- நோன்பை வரவேற்று வெளிவேடத்தை புறக்கணித்தார். மத்தேயு 6:18
- மன் னிப் பளித் து வாழ் வதோடு உண் மையுள்ளவர்களாகவும் வாழ் வேண்டும் எனக் கற்பித்தார். மத்தேயு 5:37

கிறிஸ்தவ பிள்ளைகளாகிய நாம் நல்லவற்றையும் தீயவற்றையும் வெவ்வேறாகத் தெரிவுசெய்ய வேண்டும். இன்று தொடர்புசாதனங்களில் நல்லவற்றைப் போன்று தீமையானவையும் வெளிவருகின்றன.

ஆகையால், நாம் அவற்றுள் நல்லவற்றை மட்டும் தேர்ந்தெடுக்க வேண்டியது எமது பாரிய கடமையாகும். இன்று நாம் ஆரோக்கியமான உடல், உயர் கல்வி, சமூகப் பண்புகள், சொத்துக்கள் என்பவற்றை உயர்வாக மதிக்கிறோம்.

ஆனால், இவையொன்றும் எம்மை நிறைவான மனிதர்களாக்க முடியாது. இவை அனைத்தையும் கொண்டுள்ள ஒருவன் அவற்றைத் தீய வழிகளிலும் பயன்படுத்த முடியும். ஒருவனது ஒழுக்கம் தீயதாயின் அவன் முழு வளர்ச்சியடைய முடியாது.

நாம் இறைவனோடு இணைந்து தூய ஆவியின் வழிநடத்துதலால் நற்செயல்களைச் செய்யும்போதே ஒழுக்கத்தில் வளர்ச்சியடைகின்றோம். அறிவு, பகுத்தறியும் திறன், தீர்மானம் எடுக்கும் திறன், அன்பைப் பெறவும் அன்பு செய்யவும் உள்ள திறன் என்பன எம்மை நல்லொழுக்கத்தில் வளர்ச்சியடையச் செய்கின்றன.

**● இன்று நாம் இவ்வாறு வளர உதவி செய்பவர்கள் நால்வரைப் பெயரிடுக.**

1. .....
2. .....
3. .....
4. .....

நான் வாழும் சமுதாயத்தில் எனது வளர்ச்சிக்கு உதவும் ஒவ்வொரு வாய்ப்பையும் பயன்படுத்தி உடல், உள், ஒழுக்க, சமுதாய வளர்ச்சி அடைந்து, இறைவனால் எனக்கு அருளப்பட்ட கொடைகளை சமுதாயத்தில், நீதியும் அதிக மகிழ்ச்சியும் நிலவத்தக்க முறையில் பயன்படுத்த வேண்டியது எனது கிறிஸ்தவக் கடமைகளில் ஒன்றாகும்.

### நன்றி கூறுவோம்:

நான் வளர குடும்பத்தில்,  
பாடசாலையில், சமுதாயத்தில்  
எனக்கு உதவும் மனிதரைத்  
தந்த இறைவா!  
உமக்கு நன்றி.

இவை தவிர அருளடையாளங்களைப் (திருவருட்சாதனம்) பெறுவதனால் எமது வாழ்வில் நற்குணங்கள் வளரவும், தூய ஆவியின் வழிகாட்டல்களைப் பெறவும் இறைவன் எமக்கு வரம் அருளுகின்றார்.

எனவே, நாம் ஒப்புரவு அருளடையாளத்தையும், நற்கருணையையும் அடிக்கடி பெறுவதனால் நம் வாழ்வை நற்பண்புகளால் நிறைந்து வாழ வேண்டிய சக்தியைப் பெற்றுக்கொள்வோம்.

## பாடுவோம்

இயேசுவே உந்தன் வார்த்தையால்  
வாழ்வு வளம் பெறுமே  
நானுமே அன்புப் பாதையில்  
கால்கள் நடந்திடுமே  
தேவனே உந்தன் பார்வையால்  
என் உள்ளம் மலர்ந்திடுமே  
இயேசுவே என் தெய்வமே  
உன் வார்த்தை ஓளிர்ந்திடுமே

தீமைகள் தகர்த்தொழிந்திடும்  
உன் வார்த்தை வலிமையிலே  
பகைமையும் சுயநலன்களும் - இங்கு  
விழ்ந்து ஓளிர்ந்திடுதே  
நீதியும் அன்பு நேர்மையும்  
நெஞ்சில் நிறைந்திடுதே  
இயேசுவே என் தெய்வமே  
உன் வார்த்தை ஓளிர்ந்திடுமே

(இராக தீபங்கள் # 189)

### எனது வாழ்க்கைக்கு...

- ❖ இறைவாழ்வில் பங்குகொள்ள எமக்குக் கிடைக்கும் அழைப்பை ஏற்றுக்கொள்வோம்.
- ❖ அனைவருக்கும் பணிபுரிவோம்.
- ❖ நீதி, சமத்துவம், அமைதி, சகோதரத்துவம் என்பவற்றுக்காக உழைப்போம்.
- ❖ கிறிஸ்துவை மற்றவர்கள் அறியச் செய்வோம்.
- ❖ நாம் அனைவரும் ஒன்று சேர்ந்து இறைவனுக்குச் சான்று பகர்வோம்.

### பின்வரும் வினாக்களுக்கு விடை தருக.

1. தூய வாழ்வினால் இறைவனுடன் ஒன்றிக்க உம்மால் செய்யக்கூடிய ஜந்து செயல்களை எழுதுக.
2. வழிதவறிச் செல்லும் உமது நண்பனை நல்வழியில் நடக்கச் செய்ய நீர் கொடுக்கும் அறிவுரைகள் ஜந்து எழுதுக.